Sopuru nna-gi na nne-gi: ka ubochi-gi we di anya n'elu ala ahu nke Jehova, bu Chineke-gi, 
nenye gi. Opupu 20:12 


Nwam, eledala iba-nba nke Jehova anya; adi-kwa-la ike ido-aka-na-nti-Ya: N'hi na onye 
Jehova nahu n'anya ka O nado aka na nti; obuná dika nna, bu nwa-nwoke ihe-ya nato ya uto. 
Ilu 3:11-12 


Ilu Solomon. Nwa nke mara ihe néme ka nna-ya nuria: Ma nwa-nzuzu nwa-nwoke bu iru-újú 
nne-ya. Ilu 10:1 


Ge nna-gi, bü onye muru gi nti, eleda-kwa-la nne-gi anya mbe o mere agadı. 
Tlu 23:22 


Umuntakiri, na-eruberenu ndi muru unu isi n’ime Onyenwe anyi: n’ihi na nke a ziri ezi. 
Sopuru nna-gi na nne-gi; (nke bu ihe mbu enyere n'iwu na nkwa;) Ka o we diri gi nma, ka i 
we di ogologo ndu n'elu uwa. Ndi Efesos 6:1-3 


Sopuru nna-gi n'obi-gi nile, echezo-kwa-la ihe-nbu nile nke nne-gi. Cheta na 9 bu na ha ka 
amuworo Gi; I gesi kwa aña kwughachi ha ihe ha meworo gi? Eklisiastis 7:27-28 


Eklisiastis 3:1-16 

1 Nurunu nna-unu, umu-ntakiri, me-kwa-nu emesia, ka ewe naputa unu. 

2 N'ihi na Onye-nwe enyewo nna nsopuru n'ebe umu-ntakiri no, O mewo kwa ka ike nke nne 
di n'aru umu-ndikom. 

3 Onye nasopuru nna-ya nékpuchi nmehie-ya nile; 

4 Ma onye nasopuru nne-ya di ka onye nakpakoba aku. 

5 Onye näsopuru nna-ya génwe kwa onú n'aka umu-ya; ma mbe o nékpe ekpere-ya, aganu ya. 
6 Onye nasopuru nna-ya gadi ogologo ndu; ma onye na-erubere Jehova isi ga-abu ihe nkasi 
obi nye nne ya. 

7 Onye natu egwu Jehova gäsopuru nna-ya, O gēfè kwa ndi muru ya òfùfè, dika o néfé ndi- 
nwe-ya. 

8 Sopuru nna-gi na nne-gi ma n'okwu-onu na n'omume, ka ngozi we biakwasi gi site na ha. 

9 N'ihi na ngozi nke nna néme ka ulo nile nke umu-nta guzosie ike; ma nkocha nke nne 
naripu nto-ala. 

10 Asopuru n'ihere nke nna-gi; n'ihi na ¡here nke nna-gi abughi nsopuru gi. 

11 N'ihi na nsopuru nke nwoke sitere na nsopuru nna-ya; na nne nke ¡here bu ihe-ita-uta nye 
umu-ntakiri. 

12 Nwam, yere nna-gi aka n'obo-ya, Eme-kwa-la ka o wuta ya ubochi nile o di ndu. 

13 Ma o buru na nghota-ya agwu, nwe kwa ntachi-obi n'aru ya; eleda-kwa-la ya anya mbe I 
no n'ike-gi. 

14 N'ihi na agaghi-echezo nbaputa nke nna-g1: o bu kwa n'onodu nmehie ka agétiye tukwasi 
iwuli gi elu. 

15 N'ubochi nweda-n'ala-gi ka agécheta ya; nmehie-gi nile gabaze kwa, dika akpukpo-miri 
n'osimiri di nma. 

16 Onye närapu nna-ya di ka onye-nkwulu; ma onye néwesa nne-ya, onye anabu onu ka o bu: 
nke Chineke bu. 


